

सन २०१५-१६ च्या टंचाई कालावधीसाठी
मातोळा व १० खेडी प्रादेशिक पाणी पुरवठा
योजनेतून लातूर शहराच्या पाणी टंचाई
निवारणार्थ तात्पुरत्या पाणी पुरवठा योजनेस
प्रशासकीय मान्यता देणेबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र. ३७/पापु १४

जी. टी. रुग्णालय संकुल, ७ वा मजला,
मंत्रालय, मुंबई ४०० ००१
तारीख: १० फेब्रुवारी, २०१६

वाचा -

- १) शासन निर्णय पा.पु. व स्व. वि. क्रमांक: टंचाई २००८/प्र.क्र. १४९/पापु १४, दिनांक २१.८.२००९
- २) शासन पत्र क्रमांक बैठक २०१५/प्र.क्र. २९५/पापु १४, दिनांक ३.२.२०१६ (बैठकीचे इतिवृत्त)
- ३) विभागीय आयुक्त, औरंगाबाद यांचे जा. क्र. २०१६/नपप्र/आस्था-१/कावि-७४, दिनांक ३०.१.२०१६ चे पत्र
- ४) जिल्हाधिकारी, लातूर यांच्या क्रमांक जा.क्र. २०१६/महसूल/टंचाई/कावि ८२/, दिनांक २०.१.२०१६ चे पत्र
- ५) मुख्य अभियंता, महाराष्ट्र जीवन प्राधिकरण, औरंगाबाद यांचे जा. क्र. मुअमजीप्राऔ/तांशा-३/५९/२०१६, दिनांक १४.१.२०१६ चे पत्र
- ६) अधीक्षक अभियंता, महाराष्ट्र जीवन प्राधिकरण, लातूर यांचे पत्र क्रमांक जा.क्र. मजीप्रामंला/तांशा-ना/२३७/२०१६, दिनांक ५.२.२०१६

प्रस्तावना -

विभागीय आयुक्त, औरंगाबाद यांनी संदर्भ क्रमांक ३ अन्वये सन २०१५-१६ च्या टंचाई कालावधीकरिता मातोळा व १० खेडी प्रादेशिक पाणी पुरवठा योजनेतून लातूर शहराच्या पाणी टंचाई निवारणार्थ तात्पुरत्या पाणी पुरवठा योजनेचा रु. ७९.५६ लक्ष किंमतीचा प्रस्ताव शासनास सादर केला होता. सदर प्रस्ताव नागरी व ग्रामीण क्षेत्रातील पिण्याच्या पाणी टंचाई निवारणार्थ तातडीच्या पाणी पुरवठा योजनांना/उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील सचिव स्तरीय स्थायी समितीच्या दिनांक ३०.१.२०१६ रोजी झालेल्या बैठकीत मान्यतेसाठी विचारात घेण्यात आले.

सदर प्रस्तावावर दि. ३०.१.२०१६ रोजीच्या स्थायी समितीच्या बैठकीत मातोळा व १० खेडी प्रादेशिक पाणी पुरवठा योजनेतून बेलकुंड येथून टँकरद्वारे पाणी पुरवठा करण्यासाठी रु. ७९.५६ लक्ष किंमतीच्या तात्पुरत्या पाणी पुरवठा योजनेस मान्यता देण्यात आली. तथापि, त्यानंतर मुख्य अभियंता, महाराष्ट्र जीवन प्राधिकरण, औरंगाबाद तसेच अधीक्षक अभियंता, महाराष्ट्र जीवन प्राधिकरण, लातूर यांचेबरोबर प्रधान सचिव, पाणी पुरवठा व स्वच्छता विभाग यांचेबरोबर झालेल्या चर्चेनुसार अधीक्षक अभियंता, महाराष्ट्र जीवन प्राधिकरण, लातूर यांनी सुधारित तांत्रिक मान्यतेमध्ये समाविष्ट केलेल्या बाबींसहीत एकूण रु. ९७.४० लक्ष इतक्या किंमतीच्या प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, औरंगाबाद यांनी संदर्भ क्रमांक ३ अन्वये सन २०१५-१६ च्या टंचाई कालावधीकरिता मातोळा व १० खेडी प्रादेशिक पाणी पुरवठा योजनेतून लातूर शहराच्या पाणी टंचाई निवारणार्थ तात्पुरत्या पाणी पुरवठा योजनेचा प्रस्ताव शासनास सादर केला होता. तसेच, अधीक्षक अभियंता, महाराष्ट्र जीवन प्राधिकरण, लातूर यांनी केलेल्या सुधारित तांत्रिक मान्यतेच्या अनुषंगाने मातोळा व १० खेडी प्रादेशिक पाणी पुरवठा योजनेतील अस्तित्वातील जॅकवेल येथील पंपिंग मशिनरीची दुरुस्ती रु. १५.८० लक्ष, तसेच मेकॅनिकल व इलेक्ट्रीकल साधनांची दुरुस्ती रु. ४.७५ लक्ष, मातोळा येथील जलशुध्दीकरण केंद्रावरील पंपिंग मशिनरीची दुरुस्ती रु. ७.५८ लक्ष, अशुध्द पाण्याची तसेच शुध्द पाण्याची उर्ध्वनलिकेची दुरुस्ती रु. ७.५६ लक्ष, लातूर शहरासाठी टँकर भरण्याकरिता व्यवस्था रु. ४.९९ लक्ष, मातोळा जलशुध्दीकरण केंद्रावरील पंपिंग मशिनरी रु. ३२.२२ लक्ष असे एकूण रु. ७२.९० लक्ष तसेच २ % PR Charges, ५% Execution & २% establishment charges रु. ६.५७ लक्ष, तसेच योजना कार्यान्वित करण्यासाठी MSEB चे Reconnection charges एकूण रु. १७.९३ लक्ष अशा एकूण रु. ९७.४० लक्ष (रु. सत्याणव लक्ष चाळीस हजार फक्त) किंमतीच्या प्रस्तावास खालील अटीच्या अधिन राहून या आदेशान्वये प्रशासकीय मान्यता देण्यात येत आहे :-

- १) जिल्हाधिकारी, लातूर यांनी लातूर शहरात पिण्याच्या पाण्याची टंचाई निर्माण झाली असल्याचे सर्व प्रथम घोषित करणे.
- २) या योजनेसाठी शासनाकडून एकूण रु. ९७.४० लक्ष खर्चाच्या ९०% म्हणजेच रु. ८७.६६ लक्ष इतके अनुदान उपलब्ध करून देण्यात येईल. तर उर्वरित १०% म्हणजेच रु. ९.७४ लक्ष इतकी रक्कम लातूर महानगरपालिकेने लोकवर्गणीच्या रुपाने भरावी.
- ३) सदर योजनेची देखभाल दुरुस्ती व योजनेचे व्यवस्थापन लातूर महानगरपालिकेने करणे आवश्यक आहे.
- ४) प्रस्तुत योजनेची अंमलबजावणी महाराष्ट्र जीवन प्राधिकरण यांचेमार्फत करण्यात यावी.
- ५) शहरातील पाणी पुरवठ्याबाबत स्वतंत्रपणे लेखापरिक्षण करण्यात यावे. तसेच याबाबतचे मागील वर्षाचे प्रमाणपत्र सादर करणे आवश्यक आहे.

- ६) सदर योजनेचे काम तातडीने या टंचाई कालावधीतच पूर्ण करण्यात यावे.
- ७) अधीक्षक अभियंता, महाराष्ट्र जीवन प्राधिकरण, लातूर यांनी संदर्भ क्रमांक ६ अन्वये दिलेल्या तांत्रिक मान्यतेच्या पत्रातील अटींची पूर्तता करण्याची जबाबदारी अंमलबजावणी करणाऱ्या यंत्रणेची राहिल.
- ८) प्रधान सचिव, पाणी पुरवठा व स्वच्छता विभाग यांच्या अध्यक्षतेखालील सचिवस्तरीय स्थायी समितीच्या दिनांक ३०.१.२०१६ झालेल्या बैठकीत दिलेल्या सूचनांनुसार भूजल सर्वेक्षण व विकास यंत्रणेने सूचना दिल्यानुसार आवश्यक त्या उपाययोजना तातडीने कराव्यात.
२. शासन निर्णय दिनांक २१ ऑगस्ट, २००९ च्या परिच्छेद क्र. ६ मधील तरतुदीनुसार अनुदान उपलब्ध करून देण्याबाबत काटेकोरपणे अंमलबजावणी करावी. या कामावरील होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेतर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.
३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी स्थापन करण्यात आलेल्या प्रधान सचिव, पाणी पुरवठा व स्वच्छता विभाग यांच्या अध्यक्षतेखालील सचिव स्तरीय स्थायी समिती स्थापन केली असून सदर समितीच्या दिनांक ३०.१.२०१६ रोजी झालेल्या बैठकीत झालेल्या निर्णयास अनुसरून निर्गमित करण्यात येत आहे.
- सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०२०११४५९४३३७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखापाल, (लेखा / परीक्षा / लेखा व अनुज्ञेयता) महाराष्ट्र-१, मुंबई

पृष्ठ ४ पैकी ३

२. महालेखापाल, (लेखा / परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. सचिव (म.व पु.), महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, औरंगाबाद
८. जिल्हाधिकारी, लातूर
९. मुख्य कार्यकारी अधिकारी, जिल्हा परिषद, लातूर
१०. मुख्य अभियंता, महाराष्ट्र जीवन प्राधिकरण, औरंगाबाद
११. अधीक्षक अभियंता, महाराष्ट्र जीवन प्राधिकरण, लातूर
१२. कार्यकारी अभियंता, महाराष्ट्र जीवन प्राधिकरण, लातूर
१३. कार्यकारी अभियंता, ग्रामीण पाणी पुरवठा विभाग, जिल्हा परिषद, लातूर
१४. मा.प्रधान सचिव, पाणी पुरवठा व स्वच्छता विभाग, यांचे स्वीय सहायक
१५. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१६. पापु १४ (निवडनस्ती)